



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1560/1 - 2008 ජූලි 28 වැනි සඳුදා - 2008.07.28

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

විශ්‍රාම වැටුප් ව්‍යවස්ථා සංග්‍රහය

1934 පෙබරවාරි 05 වැනි දින නිකුත් කරන ලද විශ්‍රාම වැටුප් ව්‍යවස්ථා සංග්‍රහය සහ 1972 මැයි 05 දින දරන සංශෝධිත විශ්‍රාම වැටුප් ව්‍යවස්ථා සංග්‍රහයේ 51 වගන්තිය යටතේ නිවේදනය.

නිවේදනය

කලින් කල සංශෝධිත 1934 පෙබරවාරි මස 05 දින දරන විශ්‍රාම වැටුප් ව්‍යවස්ථා සංග්‍රහයේ 2-අ:ආ: වගන්තියේ (11) වන උප වගන්තියට අනතුරුව පහත දැක්වෙන අතුරු වගන්තිය ඇතුළත් කිරීමෙන් එම සංග්‍රහය මෙයින් වැඩිදුරටත් සංශෝධනය කරනු ලැබේ.

විධිමත් අනුමැතියක් මත විශ්‍රාම වැටුප් සහිත තනතුරක නැවත සේවයේ යොදවනු ලැබ වසර 02 ක සේවා කාලයක් සම්පූර්ණ කිරීමෙන් අනතුරුව 2004.12.01 දින සිට 2005.12.31 දක්වා අතර කාලය තුළ දී සේවය අවසාන කරනු ලැබූ විශ්‍රාමික රාජ්‍ය නිලධාරීන්ගේ විශ්‍රාම වැටුප, ඔවුන්, විශ්‍රාම වැටුප් ව්‍යවස්ථා සංග්‍රහයේ 2: අ: ආ: වගන්ති ප්‍රකාරව විශ්‍රාම වැටුප් පරිවර්තනය කිරීමට හිමිකම් ලබා ඇත්නම්,

- අංක 9/2004 දරන රාජ්‍ය පරිපාලන චක්‍රලේඛනයේ දැක්වෙන වැටුප් මත කෙරෙන පරිවර්තනයක් මගින් ඔවුන්ගේ විශ්‍රාම වැටුප් කල්පිත පදනම මත ප්‍රතිශෝධනය කල හැක.
- එකී විශ්‍රාම වැටුප් පරිවර්තනය 2006.12.31 දින දක්වා හිඟ විශ්‍රාම වැටුප් ගෙවීමකින් තොරව විශ්‍රාම වැටුප් ප්‍රතිශෝධනය කිරීමේ කාර්ය සඳහා පමණක් අදාළකර ගත යුතුය.

කරු ජයසූරිය,

රාජ්‍ය පරිපාලන හා ස්වදේශ කටයුතු අමාත්‍ය,

2008 ක්වු ජූලි මස 21 වැනි දින,

රාජ්‍ය පරිපාලන හා ස්වදේශ කටයුතු අමාත්‍යාංශය,

නිදහස් වතුරග්‍රය,

කොළඹ 07.

08-449

1A - G 010031 — 1030 (2008/07)

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

සැ. යු. - අති විශේෂ ගැසට් අංක 1559/1 කාණ්ඩය 1559/45 න් අවසන් වේ.